

റഫ് നമ്പർ : DCKNR/12568/2018-C6

കണ്ണൂർ ജില്ലാ കളക്ടറുടെ 30/12/2020 തീയതിയിലെ നടപടിക്രമം
(സാന്നിധ്യം- സുഭാഷ് ടി വി ഐ എ എസ്)

വിഷയം:- എൽ.എ -തലശ്ശേരി, കൂത്തുപറമ്പ സംയോജിത കുടിവെള്ള പദ്ധതി -സമുചിത സ്കാർ തിരുമാനം പുറപ്പെടുവിക്കുന്നത് സംബന്ധിച്ച്.

സൂചന:-

1. എക്സി. എഞ്ചിനീയർ, വാട്ടർ അതോറിറ്റി പ്രൊജക്ട് ഡിവിഷൻ, മട്ടന്നൂരിന്റെ 07.12.2018 ലെ അർത്ഥന
2. റവന്യൂ (ബി) വകുപ്പിന്റെ 29/06/2016 ലെ G.O(P) No. 376/2016/RD നമ്പർ ഉത്തരവ്
3. റവന്യൂ (ബി) വകുപ്പിന്റെ 29/06/2016 ലെ G.O(P) No. 377/2016/RD നമ്പർ ഉത്തരവ്
4. ചെയർമാൻ , കയറോസ്, കണ്ണൂരിനെ 17/01/2020 ലെ റിപ്പോർട്ട്
5. ചെയർമാൻ, വിദഗ്ധസമിതിയുടെ 16.03.2020 ലെ ശുപാർശ റിപ്പോർട്ട്
6. എക്സി. എഞ്ചിനീയർ, വാട്ടർ അതോറിറ്റി പ്രൊജക്ട് ഡിവിഷൻ, മട്ടന്നൂരിന്റെ 15.12.2020 ലെ KWA/PRDN/MTR/D2-1106/2016/L നമ്പർ കത്ത്

RFCTLARR Act 2013 പ്രകാരം തലശ്ശേരി - കൂത്തുപറമ്പ സംയോജിത ശുദ്ധജലവിതരണ പദ്ധതിയുടെ വിവിധ ഘടകങ്ങൾ നിർമ്മിക്കുന്നതിനായി 77.5 സെന്റ് സ്വകാര്യ ഭൂമി ഏറ്റെടുക്കുന്നതിനായി സൂചന (1) പ്രകാരം എക്സിക്യൂട്ടീവ് എഞ്ചിനീയർ, വാട്ടർ അതോറിറ്റി പ്രൊജക്ട് ഡിവിഷൻ, മട്ടന്നൂർ അർത്ഥന സമർപ്പിച്ചിരുന്നു.

200 ആർ വരെ ഭൂമി ഏറ്റെടുക്കേണ്ട സാഹചര്യത്തിൽ അതാത് ജില്ലാ കലക്ടറെ സമുചിത സർക്കാരായി പ്രഖ്യാപിച്ചു കൊണ്ട് സൂചന (2) പ്രകാരം സർക്കാർ ഉത്തരവ് പുറപ്പെടുവിച്ചിട്ടുള്ളതിനാൽ ഭൂമി ഏറ്റെടുക്കുന്നതുമായി ബന്ധപ്പെട്ട സാമൂഹ്യാഘാത പഠനം നടത്തി റിപ്പോർട്ട് സമർപ്പിക്കുന്നതിന് കയറോസ്, കണ്ണൂർ എന്ന ഏജൻസിയെ നിയോഗിക്കുകയും, ചെയർമാൻ കയറോസ്, കണ്ണൂർ സൂചന (4) പ്രകാരം റിപ്പോർട്ട് സമർപ്പിച്ചിട്ടുണ്ട്.

സൂചന (3) സർക്കാർ ഉത്തരവിന്റെ അടിസ്ഥാനത്തിൽ സാമൂഹ്യാഘാത പഠന റിപ്പോർട്ട് വിലയിരുത്തുന്നതിനായി ജില്ലാതല വിദഗ്ധ സമിതിയെ രൂപീകരിച്ചിരുന്നു. സൂചന (5) പ്രകാരം ലഭ്യമായ വിദഗ്ധസമിതിയുടെ റിപ്പോർട്ടിൽ പദ്ധതിയിൽ ഉൾപ്പെടുത്തി 23 LL സംഭരണ ശേഷിയുള്ള ജലസംഭരണി കനകമലയിൽ സ്ഥാപിക്കുന്നത് സംബന്ധിച്ച് പാരിസ്ഥിതികാഘാത പഠനം നടത്തുന്നതിന് ശുപാർശ ചെയ്തിട്ടുള്ളതിനാൽ ആയതിനുള്ള നടപടികൾ സ്വീകരിക്കുന്നതിനും പ്രസ്തുത സ്ഥലം ആവശ്യമില്ലെങ്കിൽ റിപ്പോർട്ട് ചെയ്യുന്നതിനും എക്സി. എഞ്ചിനീയറോട് നിർദ്ദേശിച്ചിരുന്നു. കനകമലയിൽ 23 LL ജലസംഭരണി സ്ഥാപിക്കുന്നത് മൂലം പാരിസ്ഥിതികാഘാതമുള്ളതിനാലും ജനങ്ങളുടെ ശക്തമായ പ്രതിഷേധം നിലനിൽക്കുന്നതിനാലും അതിനു വേണ്ടി മറ്റു സ്ഥലങ്ങൾ കണ്ടെത്തുന്നതാണെന്നും താഴെ പറയുന്ന ഭൂമിക്കാണ് നിലവിൽ സ്ഥലം ഏറ്റെടുക്കൽ നടപടികൾ സ്വീകരിക്കേണ്ടതായിട്ടുള്ളത് എന്ന വിവരവും എക്സിക്യൂട്ടീവ് എഞ്ചിനീയർ സൂചന(6) പ്രകാരം റിപ്പോർട്ട് ചെയ്തിട്ടുണ്ട്.

ക്രമ നമ്പർ	വില്ലേജ്,ദേശം, റി.സ	വിസ്തീർണ്ണം (സെന്റിൽ)
1	പെരിങ്ങത്തൂർ, കരിയാട്, 162/1 ബി2	25
2	പടുവിലായി, കല്ലായി, 52/2	2.5
ആകെ		27.5

സംയോജിത ശുദ്ധജലവിതരണ പദ്ധതിക്കായുള്ള പ്രസ്തുത 27.5 സെന്റ് ഭൂമി ഏറ്റെടുക്കുന്നത് ഒരു പൊതു ആവശ്യത്തിന് വേണ്ടിയാണെന്നും ആരെയും

കുടിയൊഴിപ്പിക്കേണ്ടതില്ലാത്തതിനാൽ പുനരധിവാസ പ്രശ്നമില്ലെന്നും തൊഴിൽ സംബന്ധമായോ, പൊതുജനങ്ങൾക്കോ, പരിസ്ഥിതിക്കോ, കൃഷിക്കോ ആഘാതമില്ലെന്നും ഭൂമി ഏറ്റെടുക്കലുമായി മുന്നോട്ട് പോകാവുന്നതാണെന്നും വിദഗ്ധസമിതി ശുപാർശ ചെയ്തിട്ടുണ്ട്.

മേൽ സാഹചര്യത്തിൽ തലശ്ശേരി താലൂക്കിലെ പെരിങ്ങത്തൂർ, പടുവിലായി വില്ലേജുകളിൽ നിന്നും പ്രസ്തുത 27.5 സെന്റ് ഭൂമി ഏറ്റെടുക്കലുമായി മുന്നോട്ട് പോകുന്നതിന് സമുചിത സർക്കാർ എന്ന നിലയിൽ ഇതിനാൽ ഉത്തരവാകുന്നു.

കണ്ണൂർ ജില്ലാ കളക്ടർ

പകർപ്പ്:

- സബ് കലക്ടർ, തലശ്ശേരി
- തഹസിൽദാർ, തലശ്ശേരി
- സ്പെഷൽ തഹസിൽദാർ- എൽ.എ (ജനറൽ), തലശ്ശേരി
- സെക്രട്ടറി, പാമ്പൂർ നഗരസഭ / വേങ്ങാട് ഗ്രാമ പഞ്ചായത്ത്
- വില്ലേജ് ഓഫീസർ, പെരിങ്ങത്തൂർ / പടുവിലായി
- എക്സിക്യൂട്ടീവ് എഞ്ചിനീയർ, വാട്ടർ അതോറിറ്റി പ്രോജക്ട് ഡിവിഷൻ, മട്ടന്നൂർ